



ಜೀವನ ಶೈಲಿ



ಆತ್ಮ ಗಳಿಗೊಂದು ಮನೆಯೇ!

ನಮ್ಮಲ್ಲಿ ಮನೆಯ ಮುಂದೆ ತುಳಸೀ ಕಟ್ಟಿಗಳು ಇದ್ದಂತೆ ಬ್ಯಾಂಕಾಕ್‌ನಲ್ಲಿ ಪ್ರತಿ ಮನೆಯ ಮುಂದೆ 'ಸ್ಪಿರಿಟ್ ಹೌಸ್'ಗಳು!

★ಚಿತ್ರ-ಲೇಖನ: ಸೀತಾ ಎಸ್.ಎನ್., ಹರಿಹರ



ನಾವು ಸಿಂಗಪುರದಿಂದ ಹೊರಟು ಬ್ಯಾಂಕಾಕ್‌ನ ಸುವರ್ಣಭೂಮಿ ವಿಮಾನ ನಿಲ್ದಾಣದಲ್ಲಿ, ಏರ್ ಪೋರ್ಟ್‌ನ ನಿಯಮಗಳನ್ನೆಲ್ಲಾ ಮುಗಿಸಿ ಲಗೇಜ್‌ನೊಂದಿಗೆ ಹೊರ ಬರುವ ಹೊತ್ತಿಗೆ ಗ್ಯಡ್ ಮಿಂಟ್ ಬಂದಿದ್ದರು. ಸ್ವಲ್ಪ ಹೊತ್ತಿಗೆ ಎರಡು ಮೆಟರ್‌ಗಳು ಬಂದವು. ಇರುವ 8 ಜನಕ್ಕೆ 2 ಗಾಡಿಗಳು ಬಂದಿದ್ದವು. ಒಂದರಲ್ಲಿ ಲಗೇಜ್, ಇನ್ನೊಂದರಲ್ಲಿ ನಾವು. ಅಲ್ಲಿಯ ನಿಯಮದಂತೆ ಲಗೇಜ್‌ನೊಂದಿಗೆ ಜನರು ಕೂರುವಂತಿಲ್ಲ. ಒಳಗೆ ಜನರು, ಟಾಪ್ ಮೇಲೆ ಲಗೇಜ್ ನೋಡಿದ್ದ ನಾವು ಆಶ್ಚರ್ಯಗೊಂಡೆವು.

ಬ್ಯಾಂಕಾಕ್ ಬೆಂಗಳೂರನ್ನು ನೆನಪಿಸುತ್ತಿತ್ತು. ರಾಮ್, ಲಖನ್ ಮುಂತಾದ ಹೆಸರುಗಳ ರಸ್ತೆಗಳು ಮೊದಲಿಗೆ ಅದು ಹಿಂದೂ ಸಂಸ್ಕೃತಿಯನ್ನು ಬಿಂಬಿಸುತ್ತಿತ್ತು. ಗ್ಯಡ್ ಮಾತನಾಡುವಾಗ ಅಂಥ ಪದ ಬಳಸಿದ್ದನ್ನು ಗಮನಿಸಿದೆವು. ನಮ್ಮ ಗಣಪತಿ, ಶಿವ [ಲಿಂಗ] ಸಹ ಅಲ್ಲಿ ಪೂಜೆಗೊಳ್ಳುತ್ತಲಿದ್ದರು. ಇಂದ್ರ ಮಾರ್ಕೆಟ್ ಹತ್ತಿರದ ಹೋಟೆಲ್ ಒಂದರಲ್ಲಿ ನಮ್ಮ ವಾಸ್ತವ್ಯ. ಪಕ್ಕದಲ್ಲೇ ಬಂಗಾಳಿ ಹೋಟೆಲ್‌ನಲ್ಲಿ ಊಟ ಮಾಡಿ ನಿರ್ದಿಸಿದೆವು.

ಮಾರನೇ ದಿನ ಅಲ್ಲಿಯ ಬೌದ್ಧ ದೇವಾಲಯಕ್ಕೆ ಹೋಗುವಾಗ ಅಕ್ಕಪಕ್ಕ ಕಟ್ಟಡಗಳ ಮುಂದೆ ಪುಟ್ಟ ಪುಟ್ಟ ದೇಗುಲಗಳು ಕಾಣಿಸಿದವು. ನಮ್ಮ ಓರ್ ಮ್ಯಾನೇಜರ್ ಪ್ರಶಾಂತ್‌ರನ್ನು ಕೇಳಿದ್ದಕ್ಕೆ, ನಮ್ಮಲ್ಲಿ ತುಳಸೀ ಕಟ್ಟಿ ಇರುತ್ತಲ್ಲ ಹಾಗೇ ಅದು 'ಸ್ಪಿರಿಟ್ ಹೌಸ್'ಎಂದರು. ಆದರೆ ನನಗೆ ಮಂಗಳೂರು ಕಡೆಯ ಭೂತಾರಾಧನೆ ನೆನಪಾಯಿತು. ಭೌಗೋಳಿಕ ಪರಿಸರ, ಜೀವನ ಪದ್ಧತಿ, ಭಾಷೆ, ರೀತಿ-ನೀತಿ ವಿಭಿನ್ನವಾದರೂ ಮಾನವನ ಮೂಲ ಗುಣ ಒಂದೇ. ಕರಾವಳಿಯಲ್ಲಿ ಭೂತಕ್ಕೂ ಮನೆಯ ಹೊರಗೆ ಒಂದು ಸ್ಥಳವಿದ್ದು ನಿತ್ಯವೂ ತುಳಸಿ ಪೂಜೆಯೊಂದಿಗೆ ಅದಕ್ಕೂ ಪೂಜೆ ಸಲ್ಲುತ್ತದೆ. ವಿಶೇಷ ದಿನಗಳಲ್ಲಿ ಪೂಜೆ ನೈವೇದ್ಯ ಸಲ್ಲುತ್ತದೆ. ಈ ಆಚರಣೆಯಲ್ಲಿ ದೆವ್ವ/ ಭೂತ ಎಂಬ ಭಯವಿಲ್ಲ. ಅದು ನಮ್ಮ ಆಸ್ತಿ, ಬೆಳೆಯೊಂದಿಗೆ ನಮ್ಮನ್ನೂ ಕಾಯುವ ದೈವ ಎಂಬ ಭಾವನೆಯಿದೆ. ಭೂತದ ಕೋಲವೂ ಭೂತಾರಾಧನೆಯ ಒಂದು ಭಾಗ.

ಆಗ್ನೇಯ ಏಷ್ಯಾದ ದೇಶಗಳಾದ ಕಾಂಬೋಡಿಯಾ, ಲಾವೋಸ್, ಮ್ಯಾನ್ಮಾರ್ ಹಾಗೂ ಥಾಯ್‌ಲೆಂಡ್‌ನಲ್ಲಿ ಮನೆ, ವ್ಯಾಪಾರಸ್ಥಳ, ಅಪಾರ್ಟ್‌ಮೆಂಟ್, ಮುಖ್ಯವಾದ ಕಟ್ಟಡಗಳು, ಗೆಸ್ಟ್ ಹೌಸ್, ಹೋಟೆಲ್, ಮಾಲ್ ಮುಂತಾದ ಸ್ಥಿರಾಸ್ತಿಗಳ ಮುಂದೆ ಬ್ರಾಹ್ಮಣ ಅರ್ಚಕರು ಅಥವಾ ಸ್ಥಳೀಯ ಭಿಕ್ಷು[ಗುರುಗಳ]ಗಳ ಸಲಹೆಯಂತೆ ಒಂದು ಮೂಲೆಯಲ್ಲಿ ಪುಟ್ಟ ದೇವಾಲಯದ ಮಾದರಿಯಲ್ಲಿ 'ಸ್ಪಿರಿಟ್ ಹೌಸ್'ಅನ್ನು ನಿರ್ಮಿಸಲಾಗುತ್ತದೆ. ಒಂದು ಕಂಬ ಅಥವಾ ವೇದಿಕೆಯ ಮೇಲೆ ನಿರ್ಮಿಸಲ್ಪಡುವ 'ಸ್ಪಿರಿಟ್‌ಹೌಸ್' ನ ಸಂಸ್ಕೃತಿ, ಬುದ್ಧನಿಗೂ ಮೊದಲೇ ಇತ್ತು ಎನ್ನಲಾಗಿದೆ. ಥಾಯ್ ಭಾಷೆಯಲ್ಲಿ